

ಕರ್ನಾಟಕ ಸರ್ಕಾರ
(ತೋಟಗಾರಿಕೆ ಇಲಾಖೆ)

ಸಂ.ತೋಟ/ತೋಟಜಂನಿ/ತೋಟ/ಸತೋಅ-2/06/2023-24

ತೋಟಗಾರಿಕೆ ನಿರ್ದೇಶನಾಲಯ,
ಲಾಲ್ ಬಾಗ್, ಬೆಂಗಳೂರು-04,
ದಿನಾಂಕ: 28.08.2023

ಸುತ್ತೋಲೆ

ವಿಷಯ : 2023-24ನೇ “ ಸಾಲಿನ ಸಮಗ್ರ ತೋಟಗಾರಿಕೆ ಅಭಿವೃದ್ಧಿ ಯೋಜನೆಯಡಿ ಅಡಿಕೆ ಹಳದಿ ಎಲೆ ರೋಗದ ನಿಯಂತ್ರಣಕ್ಕೆ ಸಂಶೋಧನೆ ಹಾಗೂ ಪರ್ಯಾಯ ಬೆಳೆಗಳಿಗೆ ಪ್ರೋತ್ಸಾಹಧನ ಮತ್ತು 2022-23ನೇ ಸಾಲಿನ ಪರ್ಯಾಯ ಬೆಳೆಗಳ ಪ್ರದೇಶ ವಿಸ್ತೃತ ತಾಕುಗಳ ಮೊದಲನೇ ವರ್ಷದ ನಿರ್ವಹಣೆ” ಕಾರ್ಯಕ್ರಮದ ಅನುಷ್ಠಾನಕ್ಕಾಗಿ ಮಾರ್ಗಸೂಚಿಯನ್ನು ಕಳುಹಿಸುತ್ತಿರುವ ಬಗ್ಗೆ.

ಮೇಲ್ಕಂಡ ವಿಷಯಕ್ಕೆ ಸಂಬಂಧಿಸಿದಂತೆ, 2023-24ನೇ ಸಾಲಿನ ಸಮಗ್ರ ತೋಟಗಾರಿಕೆ ಅಭಿವೃದ್ಧಿ ಯೋಜನೆಯಡಿ ಅಡಿಕೆ ಹಳದಿ ಎಲೆ ರೋಗದ ನಿಯಂತ್ರಣಕ್ಕೆ ಸಂಶೋಧನೆ ಹಾಗೂ ಪರ್ಯಾಯ ಬೆಳೆಗಳಿಗೆ ಪ್ರೋತ್ಸಾಹಧನ ಮತ್ತು 2022-23ನೇ ಸಾಲಿನ ಪರ್ಯಾಯ ಬೆಳೆಗಳ ಪ್ರದೇಶ ವಿಸ್ತೃತ ತಾಕುಗಳ ಮೊದಲನೇ ವರ್ಷದ ನಿರ್ವಹಣೆ” (ಅಕ್ಕಿ ಶಿರ್ಷಿಕೆ- 2401-00-111-0-08) ಕಾರ್ಯಕ್ರಮದ ಅನುಷ್ಠಾನಕ್ಕಾಗಿ ಮಾರ್ಗಸೂಚಿಯನ್ನು ಈ ಪತ್ರದೊಂದಿಗೆ ಲಗತ್ತಿಸಲಾಗಿದೆ. ಮುಂದುವರಿದು ಸದರಿ ಮಾರ್ಗಸೂಚಿಯಂತೆ ಯೋಜನೆಯನ್ನು ಅನುಷ್ಠಾನಗೊಳಿಸುವುದು ಹಾಗೂ ಪ್ರತಿ ಮಾಹೆಯ 2ನೇ ತಾರೀಖಿನೊಳಗಾಗಿ ಈ ಯೋಜನೆಯಡಿ ಸಾಧಿಸಿದ ಘಟಕವಾರು ಪ್ರಗತಿ ವರದಿಯನ್ನು ನಿರ್ದೇಶನಾಲಯಕ್ಕೆ ಸಲ್ಲಿಸಲು ಈ ಮೂಲಕ ಸೂಚಿಸಿದೆ.


ನಿರ್ದೇಶಕರು


ಗೆ,

ತೋಟಗಾರಿಕೆ ಉಪ ನಿರ್ದೇಶಕರು,

(ಜಿಲ್ಲಾಪಂಚಾಯತ್)

ಚಿಕ್ಕಮಗಳೂರು, ದಕ್ಷಿಣ ಕನ್ನಡ, ಕೊಡಗು

ಪ್ರತಿಯನ್ನು:

1. ಕೇಂದ್ರ ಸ್ಥಾನದ ಎಲ್ಲಾ ತೋಟಗಾರಿಕೆ ಅಪರ ನಿರ್ದೇಶಕರು/ ತೋಟಗಾರಿಕೆ ಜಂಟಿ ನಿರ್ದೇಶಕರು ರವರ ಮಾಹಿತಿಗಾಗಿ.
2. ವಿಭಾಗೀಯ ಜಂಟಿ ನಿರ್ದೇಶಕರು(ಬೆಂಗಳೂರು/ಮೈಸೂರು)ರವರ ಮಾಹಿತಿಗಾಗಿ ಕಳುಹಿಸಿಕೊಡಲಾಗಿದೆ.
3. ಕಛೇರಿ ಪ್ರತಿ

2023-24ನೇ ಸಾಲಿನ ಸಮಗ್ರ ತೋಟಗಾರಿಕೆ ಅಭಿವೃದ್ಧಿ ಯೋಜನೆಯಡಿ ಅಡಿಕೆ ಹಳದಿ ಎಲೆ ರೋಗದ ನಿಯಂತ್ರಣಕ್ಕೆ ಸಂಶೋಧನೆ ಹಾಗೂ ಅಡಿಕೆ ಹಳದಿ ಎಲೆ ರೋಗ ಬಾಧಿತ ತೋಟಗಳಲ್ಲಿ ಪರ್ಯಾಯ ಬೆಳೆಗಳ ಪ್ರದೇಶ ವಿಸ್ತರಣೆಗೆ ಪ್ರೋತ್ಸಾಹಧನ ಮತ್ತು 2022-23ನೇ ಸಾಲಿನ ಪರ್ಯಾಯ ಬೆಳೆಗಳ ಪ್ರದೇಶ ವಿಸ್ತರಣೆ ತಾಕುಗಳ ಮೊದಲನೇ ವರ್ಷದ ನಿರ್ವಹಣೆ ಕಾರ್ಯಕ್ರಮದ ಅನುಷ್ಠಾನ ಮಾರ್ಗಸೂಚಿ.

1. ಕಾರ್ಯಕ್ರಮದ ಹೆಸರು : ಅಡಿಕೆ ಹಳದಿ ಎಲೆ ರೋಗದ ನಿಯಂತ್ರಣಕ್ಕೆ ಸಂಶೋಧನೆ ಹಾಗೂ ಪರ್ಯಾಯ ಬೆಳೆಗಳ ಪ್ರದೇಶ ವಿಸ್ತರಣೆಗೆ ಪ್ರೋತ್ಸಾಹಧನ ಮತ್ತು 2022-23ನೇ ಸಾಲಿನ ಪರ್ಯಾಯ ಬೆಳೆಗಳ ಪ್ರದೇಶ ವಿಸ್ತರಣೆ ತಾಕುಗಳ ಮೊದಲನೇ ವರ್ಷದ ನಿರ್ವಹಣೆ ಕಾರ್ಯಕ್ರಮ.
2. ಲೆಕ್ಕಶೀರ್ಷಿಕೆ : 2401-00-111-0-08.
3. 2023-24ನೇ ಸಾಲಿನ ಅನುಮೋದಿತ ಅನುದಾನ : ರೂ. 250 ಲಕ್ಷಗಳು.
4. ಕಾರ್ಯಕ್ರಮದ ಸಂಕ್ಷಿಪ್ತ ಪರಿಚಯ : ರಾಜ್ಯದಲ್ಲಿ ತೋಟಗಾರಿಕಾ ಬೆಳೆಗಳನ್ನು 26.97 ಲಕ್ಷ ಹೆಕ್ಟೇರ್ ಪ್ರದೇಶದಲ್ಲಿ 240.11 ಲಕ್ಷ ಮೆ.ಟನ್ ವಾರ್ಷಿಕ ಉತ್ಪಾದನೆಯೊಂದಿಗೆ ಬೆಳೆಯಲಾಗುತ್ತಿದೆ. ಅದರಲ್ಲಿ ಅಡಿಕೆ ಬೆಳೆಯನ್ನು 6.14 ಲಕ್ಷ ಹೆಕ್ಟೇರ್ ಪ್ರದೇಶದಲ್ಲಿ ಬೆಳೆಯಲಾಗುತ್ತಿದ್ದು 9.33 ಲಕ್ಷ ಮೆ.ಟನ್ ಗಳಷ್ಟು ಉತ್ಪಾದನೆಯಿರುತ್ತದೆ. ಅಡಿಕೆ ಬೆಳೆಯನ್ನು ಹೆಚ್ಚಾಗಿ ಶಿವಮೊಗ್ಗ, ದಕ್ಷಿಣ ಕನ್ನಡ, ಕೊಡಗು, ಚಿಕ್ಕಮಗಳೂರು, ಉತ್ತರ ಕನ್ನಡ, ಉಡುಪಿ, ಚಿತ್ರದುರ್ಗ, ದಾವಣಗೆರೆ, ತುಮಕೂರು ಮತ್ತು ಹಾಸನ ಜಿಲ್ಲೆಗಳಲ್ಲಿ ಬೆಳೆಯಲಾಗುತ್ತಿದೆ. ಇದರಲ್ಲಿ ದಕ್ಷಿಣ ಕನ್ನಡ, ಚಿಕ್ಕಮಗಳೂರು ಕೊಡಗು ಮತ್ತು ಶಿವಮೊಗ್ಗ ಜಿಲ್ಲೆಗಳಲ್ಲಿ ಹೆಚ್ಚಾಗಿ ಹಳದಿ ಎಲೆ ರೋಗದಿಂದ ಅಡಿಕೆ ತೋಟಗಳು ಹಾನಿಗೊಳಗಾಗಿರುತ್ತದೆ. 2023-24ನೇ ಸಾಲಿನಲ್ಲಿ ಸದರಿ ರೋಗ ಬಾಧಿತ ತೋಟಗಳಲ್ಲಿ ಪರ್ಯಾಯ ಬೆಳೆಗಳ ಪ್ರದೇಶ ವಿಸ್ತರಣೆ ಕಾರ್ಯಕ್ರಮವನ್ನು ಹಮ್ಮಿಕೊಳ್ಳಲಾಗುವುದು.

2023-24ನೇ ಸಾಲಿನಲ್ಲಿ ಸಮಗ್ರ ತೋಟಗಾರಿಕೆ ಅಭಿವೃದ್ಧಿ ಯೋಜನೆಯಡಿ ಅಡಿಕೆ ಹಳದಿ ಎಲೆ ರೋಗದ ನಿಯಂತ್ರಣಕ್ಕೆ ಸಂಶೋಧನೆ ಹಾಗೂ ಪರ್ಯಾಯ ಬೆಳೆಗಳ ಪ್ರದೇಶ ವಿಸ್ತರಣೆಗೆ ಪ್ರೋತ್ಸಾಹಧನ ಮತ್ತು 2022-23ನೇ ಸಾಲಿನ ಪರ್ಯಾಯ ಬೆಳೆಗಳ ಪ್ರದೇಶ ವಿಸ್ತರಣೆ ತಾಕುಗಳ ಮೊದಲನೇ ವರ್ಷದ ನಿರ್ವಹಣೆ ಕಾರ್ಯಕ್ರಮವನ್ನು ಲೆಕ್ಕಶೀರ್ಷಿಕೆ : 2401-00-111-0-08ರಡಿ ಅನುಷ್ಠಾನಗೊಳಿಸಲು ಒಟ್ಟು ರೂ. 250 ಲಕ್ಷಗಳಿಗೆ ವಾರ್ಷಿಕ ಗುರಿಯನ್ನು ನಿಗದಿಪಡಿಸಲಾಗಿದೆ.

5. ಕಾರ್ಯಕ್ರಮದ ಉದ್ದೇಶಗಳು :

- a. ಅಡಿಕೆ ಹಳದಿ ಎಲೆ ರೋಗ ಬಾಧೆಗೆ ಸೂಕ್ತ ಪರಿಹಾರೋಪಾಯಗಳನ್ನು ಕಂಡುಕೊಳ್ಳಲು ಸಂಶೋಧನೆ ನಡೆಸುವುದು.
- b. ಅಡಿಕೆ ಬೆಳೆಗೆ ತಗಲುವ ವಿವಿಧ ರೋಗ ಮತ್ತು ಕೀಟಗಳ ನಿಯಂತ್ರಣ ಕ್ರಮಗಳ ಬಗ್ಗೆ ರೈತರಲ್ಲಿ ಜಾಗೃತಿಯನ್ನು ಮೂಡಿಸುವುದು.
- c. ಸರಿಯಾದ ಮಣ್ಣಿನ ಮತ್ತು ಪೋಷಕಾಂಶಗಳ ನಿರ್ವಹಣೆಯಿಂದ, ರೋಗವನ್ನು ತಡೆಗಟ್ಟಲು ಕ್ರಮವಹಿಸುವುದು.
- d. ಅಡಿಕೆ ಬೆಳೆಯ ಉತ್ಪಾದನೆ ಮತ್ತು ಉತ್ಪಾದಕತೆಯನ್ನು ಹೆಚ್ಚಿಸಿ, ರೈತರ ಆರ್ಥಿಕ ಮಟ್ಟವನ್ನು ಸುಧಾರಿಸಲು ನೆರವು ನೀಡುವುದು.
- e. ರೋಗ ಬಾಧಿತ ಪ್ರದೇಶಗಳಲ್ಲಿ ಪರ್ಯಾಯ ಬೆಳೆಗಳನ್ನು ಬೆಳೆಸಲು ರೈತರಿಗೆ ಹೆಚ್ಚಿನ ಒತ್ತು ನೀಡಿ ಪ್ರೋತ್ಸಾಹಿಸುವುದು.

6. ಕಾರ್ಯಕ್ರಮಗಳ ವಿವರ:

ಅ. ಸಹಾಯಧನ ಒದಗಿಸುವ ಚಟುವಟಿಕೆಗಳು

- 1) ಅಡಿಕೆ ಹಳದಿ ಎಲೆ ರೋಗ ಬಾಧಿತ ತೋಟಗಳಲ್ಲಿ ಪರ್ಯಾಯ ಬೆಳೆಗಳ ಪ್ರದೇಶ ವಿಸ್ತರಣೆ ಹಾಗೂ ನಿರ್ವಹಣೆಗೆ ಸಹಾಯಧನ.
- 2) UAHS ಶಿವಮೊಗ್ಗ/CPCRIರವರ ಮೂಲಕ ಸಂಶೋಧನೆ ಚಟುವಟಿಕೆ ಕೈಗೊಳ್ಳಲು ಇಲಾಖಾ ವತಿಯಿಂದ ಆರ್ಥಿಕ ನೆರವು ಒದಗಿಸುವುದು.
- 3) ಕ್ಷೇತ್ರಸಹಾಯಕರಭತ್ಯೆ
- 4) ತರಬೇತಿ
- 5) ಆಡಳಿತಾತ್ಮಕ ಹಾಗೂ ಇತರೆ ವೆಚ್ಚ

7. ತಾಂತ್ರಿಕ ವೈಶಿಷ್ಟ್ಯತೆಗಳು ಮತ್ತು ಸಹಾಯಧನ ಅನುಷ್ಠಾನ ಕ್ರಮಗಳು:

ಅ. ಸಹಾಯಧನ ಒದಗಿಸುವ ಚಟುವಟಿಕೆಗಳ ವಿವರ :

1. ಅಡಿಕೆ ಹಳದಿ ಎಲೆ ರೋಗ ಬಾಧಿತ ತೋಟಗಳಲ್ಲಿ ಪರ್ಯಾಯ ಬೆಳೆಗಳ ಪ್ರದೇಶ ವಿಸ್ತರಣೆ ಹಾಗೂ ನಿರ್ವಹಣೆಗೆ ಸಹಾಯಧನ.

ಅಡಿಕೆ ಹಳದಿ ಎಲೆ ರೋಗ ಬಾಧಿತ ಪ್ರದೇಶಗಳಲ್ಲಿ ಅಡಿಕೆ ಬೆಳೆಯ ಬದಲಾಗಿ ಸ್ಥಳೀಯ ಬೇಡಿಕೆಗನುಗುಣವಾಗಿ ಇತರೆ ವಾಣಿಜ್ಯ ಬೆಳೆಗಳನ್ನು ಬೆಳೆಯಲು ಪ್ರೋತ್ಸಾಹಿಸುವುದು. ಅಡಿಕೆ ಬೆಳೆಗಾರರು ಇತರೆ ಬೆಳೆಗಳಾದ ಬಾಳೆ, ತೆಂಗು, ಕಾಫಿ, ಕೋಕೋ, ಕಾಳುಮೆಣಸು, ಜಾಯಿಕಾಯಿ, ಬೆಣ್ಣೆಹಣ್ಣು, ರಾಂಬೂತಾನ್, ಲಿಜ್ಜಿಹಣ್ಣು, ದಾಲ್ಚಿನ್ನಿ, ಲವಂಗ, ತಾಳೆಬೆಳೆ ಹಾಗೂ ಇತರೆ ಬೆಳೆಗಳನ್ನು ಬೆಳೆಯಲು ಪ್ರೋತ್ಸಾಹಿಸುವುದು. ಅಡಿಕೆ ಹಳದಿ ಎಲೆ ರೋಗ ಬಾಧಿತ ತೋಟಗಳಲ್ಲಿ ಪರ್ಯಾಯ ಬೆಳೆಗಳನ್ನು ಬೆಳೆಯಲು ಆಸಕ್ತಿ ಹೊಂದಿರುವ ರೈತ ಫಲಾನುಭವಿಗಳಿಗೆ MGNREGA ಯೋಜನೆ ಯಡಿಯಲ್ಲಿ ವಿವಿಧ ಬೆಳೆಗಳಿಗೆ ನಿಗದಿಯಾಗಿರುವ ಘಟಕವೆಚ್ಚವನ್ನು ಅನುಪಾಲಿಸಿ ಶೇ.40ರಷ್ಟು ಸಹಾಯಧನವನ್ನು ನೀಡುವುದು. ಸದರಿ ಕಾರ್ಯಕ್ರಮದಡಿ ಪ್ರತಿ ಫಲಾನುಭವಿಗೆ ಕನಿಷ್ಠ 0.2 ಹೆಕ್ಟೇರ್ ನಿಂದ ಗರಿಷ್ಠ 4 ಹೆಕ್ಟೇರ್ ವರೆಗೆ ಮಿತಿಗೊಳಿಸಿ ಸಹಾಯಧನವನ್ನು ನೀಡುವುದು.

2022-23ನೇ ಸಾಲಿನಲ್ಲಿ ಅಡಿಕೆ ಎಲೆ ರೋಗ ಬಾಧಿತ ತೋಟಗಳಲ್ಲಿ ಪರ್ಯಾಯ ಬೆಳೆಗಳನ್ನು ನಾಟಿ ಮಾಡಿದ ತೋಟಗಳಲ್ಲಿ 2023-24ನೇ ಸಾಲಿನಲ್ಲಿ ಮೊದಲನೇ ವರ್ಷದ ನಿರ್ವಹಣೆ ಕಾರ್ಯಗಳನ್ನು ಕೈಗೊಳ್ಳಲು MGNREGA ಯೋಜನೆಯಡಿ ವಿವಿಧ ಬೆಳೆಗಳಿಗೆ ನಿಗದಿಯಾಗಿರುವ ಘಟಕ ವೆಚ್ಚವನ್ನು ಅನುಪಾಲಿಸಿ ಎಲ್ಲಾ ವರ್ಗದ ಫಲಾನುಭವಿಗಳಿಗೆ ಪ್ರತಿ ಹೆಕ್ಟೇರ್ ಗೆ ತಗಲುವ ಒಟ್ಟು ಘಟಕ ವೆಚ್ಚದ ಶೇ.50 ರಷ್ಟು ಸಹಾಯಧನವನ್ನು ನೀಡಲಾಗುವುದು.

ಒಂದು ಹೆಕ್ಟೇರ್ ಪ್ರದೇಶದಲ್ಲಿ ಪರ್ಯಾಯ ಬೆಳೆಗಳ ಪ್ರದೇಶ ವಿಸ್ತರಣೆ ಕೈಗೊಳ್ಳಲು ತಗಲುವ ಒಟ್ಟು ವೆಚ್ಚ ಹಾಗೂ ಸಹಾಯಧನದ ವಿವರವನ್ನು ಅನುಬಂಧ-1ರಲ್ಲಿ ನೀಡಲಾಗಿದೆ. ಸದರಿ ಅನುಬಂಧದಲ್ಲಿ ಸೂಚಿಸಿರುವ ಬೆಳೆಗಳನ್ನು ಹೊರತುಪಡಿಸಿ ಉಳಿದ ಬೆಳೆಗಳು ಆಯಾ ವಾತಾವರಣ/ಪ್ರದೇಶಕ್ಕೆ ಸೂಕ್ತವಾದಲ್ಲಿ 2023-24ನೇ ಸಾಲಿನ MGNREGA ಯೋಜನೆಯಡಿಯಲ್ಲಿ ನಿಗದಿಪಡಿಸಿರುವ ಘಟಕ ವೆಚ್ಚಕ್ಕೆ (ನಾಮಫಲಕ ಅಳವಡಿಸುವ ಬಾಬು, ಸಲಕರಣೆಗಳು/ಉಪಕರಣಗಳು ಹರಿತಗೊಳಿಸುವ ಬಾಬು, ತಾಂತ್ರಿಕ ಸಲಹಾ ವೆಚ್ಚವನ್ನು ಹೊರತುಪಡಿಸಿ) ಶೇ.40ರಷ್ಟು ಸಹಾಯಧನವನ್ನು ನೀಡುವುದು.

2. ಕ್ಷೇತ್ರ ಸಹಾಯಕರ ಭತ್ಯೆ:

ಯೋಜನೆಯ ಅನುಷ್ಠಾನಕ್ಕಾಗಿ ರೈತರಿಗೆ ಸೂಕ್ತ ತರಬೇತಿ ನೀಡಲು, ದಾಖಲಾತಿಗಳ ಸಂಗ್ರಹ ಹಾಗೂ ಇನ್ನಿತರ ಕೆಲಸಗಳ ನಿರ್ವಹಣೆಗೆ ಕ್ಷೇತ್ರ ಸಹಾಯಕರ ಅಗತ್ಯವಿರುತ್ತದೆ. ಕ್ಷೇತ್ರ

ಸಹಾಯಕರನ್ನು ಹೊರಗುತ್ತಿಗೆ ಆಧಾರದ ಮೇಲೆ ಮಾನವ ಸಂಪನ್ಮೂಲ ಒದಗಿಸುವ ಸಂಸ್ಥೆಗಳ ಮೂಲಕ KTPPನಿಯಮಾನುಸಾರ ಆಯ್ಕೆ ಮಾಡುವುದು. ಕ್ಷೇತ್ರ ಸಹಾಯಕರ ಸೇವಾ ಅವಧಿಯು ಗುತ್ತಿಗೆ ಆಧಾರದ ಮೇಲೆ ಆಯ್ಕೆ ಮಾಡಿಕೊಂಡ ದಿನಾಂಕದಿಂದ ಗರಿಷ್ಠ 10 ತಿಂಗಳು ಮಾತ್ರ ಇರುತ್ತದೆ. 100 ರಿಂದ 125 ಹೆಕ್ಟೇರ್ ಗಳಿಗೆ ಒಬ್ಬ ಕ್ಷೇತ್ರಸಹಾಯಕರ ಸೇವೆಯನ್ನು ಪಡೆಯಲು ಅವಕಾಶವಿರುತ್ತದೆ. ಕ್ಷೇತ್ರ ಸಹಾಯಕರಿಗೆ ಪ್ರತಿ ಮಾಹೆಗೆ ಗರಿಷ್ಠ ರೂ.15,000/- ಗಳಂತೆ ಗೌರವಧನ/ಪ್ರೋತ್ಸಾಹಧನ ನೀಡುವುದು, ಪ್ರತ್ಯೇಕವಾಗಿ ಯಾವುದೇ ತರಹದ ತುಟ್ಟಿ ಭತ್ಯೆ ಹಾಗೂ ಪ್ರವಾಸ ಭತ್ಯೆಗಳನ್ನು ನೀಡುವುದಿಲ್ಲ. ಹಾಗೂ ಇದರಲ್ಲಿ ಎಲ್ಲಾ ರೀತಿಯ ತೆರಿಗೆ ಹಾಗೂ ಸೇವಾ ವೆಚ್ಚ ಸೇರಿರುತ್ತದೆ.

3. ತರಬೇತಿ / ಕಾರ್ಯಾಗಾರ :

ಯೋಜನೆಯ ಅನುಷ್ಠಾನಕ್ಕಾಗಿ ಪರ್ಯಾಯ ಬೆಳೆಗಳಿಗೆ ಸಂಬಂಧಪಟ್ಟಂತೆ ವೈಜ್ಞಾನಿಕ ಬೇಸಾಯ ಪದ್ಧತಿಗಳು/ ಹೊಸ ತಂತ್ರಜ್ಞಾನ/ತಾಂತ್ರಿಕ ಮಾಹಿತಿಯ ಮುಖಾಂತರ ರೈತರಲ್ಲಿ ಅರಿವು ಮೂಡಿಸುವುದು. 100 ಹೆಕ್ಟೇರ್‌ಗಳಿಗೆ 2 ತರಬೇತಿಗಳನ್ನು ಆಯೋಜಿಸುವುದು ಹಾಗೂ ಪ್ರತಿ ತರಬೇತಿಗೆ ರೂ.15,000/- ಗಳ ವೆಚ್ಚವನ್ನು ಭರಿಸಬಹುದಾಗಿರುತ್ತದೆ.

ಪ್ರತಿ ತರಬೇತಿ / ಕಾರ್ಯಾಗಾರದ ವೆಚ್ಚ : ರೂ.15,000/- ಮತ್ತು ವಿವರ ಈ ಕೆಳಕಂಡಂತಿದೆ:

ಕ್ರ.ಸಂ.	ಘಟಕಗಳು	ದರ (ರೂಗಳಲ್ಲಿ)	ವೆಚ್ಚ (ರೂಗಳಲ್ಲಿ)
1	ಸರಕು ಮತ್ತು ಲೇಖನಗಳು	ರೂ.30/- 50 ಜನಕ್ಕೆ	ರೂ. 1500-00
2	ಟೀ, ಲಘು ಉಪಹಾರಮತ್ತುಊಟ	ರೂ. 200/- 50 ಜನಕ್ಕೆ	ರೂ. 10000-00
3	ಪ್ರಾಯೋಗಿಕತರಗತಿಗೆತಗಲುವಪರಿಕರಗಳವೆಚ್ಚ		ರೂ. 2000-00
4	ಇತರೆ		ರೂ. 1500-00
ಒಟ್ಟು			ರೂ. 15,000-00

4. ಆಡಳಿತಾತ್ಮಕ ಹಾಗೂ ಇತರೆ ವೆಚ್ಚ:

ಜಿಲ್ಲೆಗಳಲ್ಲಿ ಯೋಜನೆಯನ್ನು ಅನುಷ್ಠಾನಗೊಳಿಸಲು ಪ್ರಚಾರ/ಶಾಂತಿಕ ಮಾಹಿತಿ ಮುದ್ರಿಸಲು, ಕಛೇರಿ ವೆಚ್ಚ ಭರಿಸಲು, ಇತ್ಯಾದಿಗಳಿಗೆ ಉಪಯೋಗಿಸುವುದು.

ಆ. ಸಂಶೋಧನಾಚಟುವಟಿಕೆಗಳ ವಿವರ:

ಅಡಿಕೆ ಹಳದಿ ಎಲೆ ರೋಗ ಬಾಧೆಗೆ ಸಂಬಂಧಿಸಿದಂತೆ ಸಂಶೋಧನೆಯನ್ನು UAHS/CPCRI ಶಿವಮೊಗ್ಗರವರ ಮೂಲಕ ಕೈಗೊಳ್ಳಲು ಇಲಾಖಾ ವತಿಯಿಂದ ಆರ್ಥಿಕ ನೆರವು ಒದಗಿಸುವುದು.

- ವಿಶೇಷ ಸೂಚನೆ : 2023-24 ನೇ ಸಾಲಿನಲ್ಲಿ ಅಡಿಕೆ ಹಳದಿ ರೋಗ ಬಾಧಿತ ತೋಟಗಳಲ್ಲಿ ಪ್ರದೇಶ ವಿಸ್ತೃತ ಪರ್ಯಾಯ ಬೆಳೆಗಳಿಗೆ 2024-25 ನೇ ಸಾಲಿನಲ್ಲಿ (ಮೊದಲನೇ ವರ್ಷದ) ನಿರ್ವಹಣೆಗೆ ಸಹಾಯಧನ ಒದಗಿಸಲಾಗುವುದಿಲ್ಲ.

8. ಕಾರ್ಯಕ್ರಮಗಳ ಅನುಷ್ಠಾನದ ವಿಧಾನ:

ಪ್ರತಿ ಜಿಲ್ಲೆಯ ತೋಟಗಾರಿಕೆ ಉಪನಿರ್ದೇಶಕರು (ಜಿ.ಪಂ)ರವರು ಯೋಜನೆಯ ಅನುಷ್ಠಾನ ಉಸ್ತುವಾರಿಯನ್ನು ನೋಡಿಕೊಳ್ಳುವುದು ಮತ್ತು ಜಿಲ್ಲೆಯ ಅನುಮೋದಿತ ಕ್ರಿಯಾಯೋಜನೆ, ಮೀಸಲಾತಿ ಹಾಗೂ ಮಾಸಿಕ ಕಾರ್ಯಕ್ರಮ ಅನುಷ್ಠಾನ ವೇಳಾಪಟ್ಟಿ (MPIC)ಯಂತೆ ಆಯಾ ಘಟಕಗಳಿಗೆ ನಿಗದಿಯಾಗಿರುವ ಅನುದಾನಮೀರದಂತೆ ಯೋಜನೆ ಅನುಷ್ಠಾನಗೊಳಿಸುವುದು.

ತಾಲ್ಲೂಕು ಬಟವಾಡೆ ಅಧಿಕಾರಿಗಳು ಹಾಗೂ ಸಹಾಯಕ ತೋಟಗಾರಿಕೆ ಅಧಿಕಾರಿ (RSK) ರವರು ಅನುಷ್ಠಾನ ಅಧಿಕಾರಿಗಳಾಗಿ ಕೆಲಸನಿರ್ವಹಿಸುವುದು ಸದರಿ ಅಧಿಕಾರಿಗಳ ಕರ್ತವ್ಯವಾಗಿರುತ್ತದೆ. ಈ ಯೋಜನೆಯನ್ನು ಯಶಸ್ವಿಯಾಗಿ ಅನುಷ್ಠಾನಗೊಳಿಸಲು ಈಕೆಳಕಂಡ ಅನುಷ್ಠಾನ ವಿಧಾನಗಳನ್ನು ಅನುಸರಿಸುವುದು.

1. ಅಡಿಕೆ ಹಳದಿ ಎಲೆ ರೋಗ ಬಾಧಿತ ಪ್ರದೇಶಗಳಲ್ಲಿ ಬೇಸ್ ಲೈನ್ ಸರ್ವೆ ನಡೆಸಿ ಅರ್ಹ ರೈತರಿಗೆ ಸಹಾಯಧನವನ್ನು ನೀಡಲು ಕ್ರಮವಹಿಸುವುದು.
2. ಯೋಜನೆಯ ವಿವರಗಳ ಬಗ್ಗೆ ಎಲ್ಲಾ ಹಳ್ಳಿಗಳಲ್ಲೂ ಕರಪತ್ರ, ಬ್ಯಾನರ್, ಕಾರ್ಯಾಗಾರ, ಮುಂತಾದವುಗಳ ಮೂಲಕ ಪ್ರಚಾರ ಕೈಗೊಳ್ಳುವುದು.

3. ಎಲ್ಲಾ ವರ್ಗದ ಫಲಾನುಭವಿಗಳು ಅಂದರೆ ಸಾಮಾನ್ಯ, ಪರಿಶಿಷ್ಟ ಜಾತಿ, ಪರಿಶಿಷ್ಟ ಪಂಗಡ, ಸಣ್ಣ, ಅತೀ ಸಣ್ಣ ರೈತರು ಹಾಗೂ ರೈತ ಮಹಿಳೆಯರು ಸಹಾಯಧನ ಪಡೆಯಲು ಅರ್ಹರಾಗಿರುತ್ತಾರೆ. ಪರಿಶಿಷ್ಟ ಜಾತಿ, ಪರಿಶಿಷ್ಟ ಪಂಗಡ, ಸಣ್ಣ, ಅತೀ ಸಣ್ಣ ರೈತರು ಮತ್ತು ರೈತ ಮಹಿಳೆಯರಿಗೆ ಆದ್ಯತೆ ಮೇರೆಗೆ ಅನುದಾನ ಮೀಸಲಿಡುವುದು.
4. ಸಹಾಯಕ ತೋಟಗಾರಿಕೆ ಅಧಿಕಾರಿಗಳು (RSK) ಸದರಿ ಯೋಜನೆಯಡಿ ಆಯ್ಕೆಯಾದ ಫಲಾನುಭವಿಗಳ ತಾಕುಗಳಿಗೆ ಭೇಟಿನೀಡಿ ಘಟಕವಾರು ಕಾರ್ಯಕ್ರಮಗಳನ್ನು ತೋಟಗಳಲ್ಲಿ ಹಮ್ಮಿಕೊಳ್ಳಲು ಫಲಾನುಭವಿಗಳಿಗೆ ಪ್ರೇರೇಪಿಸುವುದು.
5. ಪರ್ಯಾಯ ಬೆಳೆ ಪ್ರದೇಶ ವಿಸ್ತರಣೆಗೆ ಇಲಾಖೆಯ ನರ್ಸರಿ/ಕ್ಷೇತ್ರಗಳಲ್ಲಿ ಉತ್ಪಾದಿಸಿರುವ ಕಸಿ/ಗಿಡಗಳನ್ನು ಆದ್ಯತೆ ಮೇರೆಗೆ ರೈತರು ಪಡೆಯಬಹುದು ಅಥವಾ ಇಲಾಖೆ ನರ್ಸರಿ/ಕ್ಷೇತ್ರಗಳಲ್ಲಿ ಲಭ್ಯವಿಲ್ಲದಿದ್ದಲ್ಲಿ ಮಾತ್ರ ಇತರೆ ಸರ್ಕಾರಿ ಸ್ವಾಮ್ಯದ ಸಂಸ್ಥೆಗಳಿಂದ/ಗೇರು ಮತ್ತು ಕೋಕೋ ಅಭಿವೃದ್ಧಿ ನಿರ್ದೇಶನಾಲಯದಿಂದ ದೃಢೀಕರಿಸಿರುವ ನರ್ಸರಿಗಳಿಂದ ಖರೀದಿಸಲು ರೈತರಿಗೆ ಮಾಹಿತಿ ನೀಡುವುದು ಹಾಗೂ ಸಹಾಯಧನವನ್ನು ಫಲಾನುಭವಿಗಳು ತಮ್ಮ ತೋಟಗಳಲ್ಲಿ ಎಲ್ಲಾ ಕೆಲಸಗಳನ್ನು ಪೂರ್ಣಗೊಳಿಸಿದ ನಂತರ ನೇರವಾಗಿ ಬ್ಯಾಂಕ್ ಖಾತೆಗೆ ಜಮೆ ಮಾಡುವುದು.
6. ಈ ಯೋಜನೆಯಡಿ ಅಗತ್ಯವಿರುವ ಜೈವಿಕಪರಿಕರಗಳನ್ನು (ಜೈವಿಕಗೊಬ್ಬರ/ನಿಯಂತ್ರಕಗಳನ್ನು) ತೋಟಗಾರಿಕೆ ಇಲಾಖೆಯ ಜೈವಿಕ ಕೇಂದ್ರಗಳಿಂದ ರೈತರಿಗೆ ವಿತರಿಸುವುದು ಅಥವಾ ರೈತರೇ ನೇರವಾಗಿ ಖರೀದಿಸಿದ್ದಲ್ಲಿ ಸಹಾಯಧನಕ್ಕೆ ಪರಿಗಣಿಸುವುದು.
7. ಆಯ್ಕೆಯಾದ ರೈತ ಫಲಾನುಭವಿಗಳು ಘಟಕವಾರು ತಿಳಿಸಿರುವ ಕಾರ್ಯಕ್ರಮವನ್ನು ಹಮ್ಮಿಕೊಂಡಿರುವುದನ್ನು ಅಧಿಕಾರಿಗಳು ಸ್ಥಳ ತನಿಖೆ ಮಾಡಿ ಖಾತ್ರಿಪಡಿಸಿಕೊಳ್ಳುವುದು.
8. ಸಹಾಯಕ ತೋಟಗಾರಿಕೆ ಅಧಿಕಾರಿಗಳು (RSK) ಸದರಿ ಯೋಜನೆಯಡಿ ಘಟಕವಾರು ಕಾರ್ಯಕ್ರಮದಡಿ ರೈತ ಫಲಾನುಭವಿಗಳು ಭರಿಸಿದ ಖರ್ಚನ್ನು ನಿಯಮಾನುಸಾರ ಲೆಕ್ಕಚಾರ ಮಾಡಿ ಸಹಾಯಧನಕ್ಕೆ ಶಿಫಾರಸ್ಸು ಮಾಡಿ ಅರ್ಜಿ ಜೊತೆಗೆ ಸಂಬಂಧಿಸಿದ ದಾಖಲಾತಿಗಳನ್ನು ಪರಿಶೀಲಿಸಿ ವಿಳಂಬವಾಗದಂತೆ ತಾಲ್ಲೂಕು ಬಟವಾಡೆ ಅಧಿಕಾರಿಯವರಿಗೆ ಸಲ್ಲಿಸುವುದು.
9. ಸಂಬಂಧಿಸಿದ ತಾಲ್ಲೂಕು ಬಟವಾಡೆ ಅಧಿಕಾರಿಗಳು, ಸದರಿ ಅರ್ಜಿಗಳನ್ನು ಪರಿಶೀಲಿಸಿ ನ್ಯೂನತೆ ಇರುವ ಅರ್ಜಿಗಳನ್ನು ತಿರಸ್ಕರಿಸುವುದು, ಸದರಿ ತಾಕುಗಳಿಗೆ ಭೇಟಿ ನೀಡುವುದು ಹಾಗೂ ಅರ್ಹ ಅರ್ಜಿಗಳನ್ನು ನಿಯಮಾನುಸಾರ ಪರಿಶೀಲಿಸಿ ಸಹಾಯಧನವನ್ನು ಲೆಕ್ಕಚಾರ ಮಾಡಿ ಸಾದಿಲ್ವಾರು

ಬಿಲ್ಲುಗಳನ್ನು ತಯಾರಿಸಿ ಮೇಲುಸಹಿಗಾಗಿ ಜಿಲ್ಲಾ ತೋಟಗಾರಿಕೆ ಉಪನಿರ್ದೇಶಕರವರಿಗೆ ಸಲ್ಲಿಸುವುದು.

10. ಮೇಲು ಸಹಿಗಾಗಿ ಸಲ್ಲಿಸಲಾದ ಸಾದಿಲ್ವಾರು ಬಿಲ್ಲುಗಳನ್ನು ಸಂಬಂಧಿಸಿದ ಜಿಲ್ಲಾ ತೋಟಗಾರಿಕೆ ಉಪನಿರ್ದೇಶಕರವರು ಪರಿಶೀಲಿಸಿ ನಿಯಮಾನುಸಾರ ಸಹಾಯಧನ ಮಂಜೂರಾತಿಗೆ ವಿಳಂಬವಾಗದಂತೆ ಅಗತ್ಯ ಕ್ರಮ ಕೈಗೊಳ್ಳುವುದು.

11. ತಾಲ್ಲೂಕು ಬಟವಾಡೆ ಅಧಿಕಾರಿಗಳು ಮಂಜೂರಾದ ಸಹಾಯಧನದ ಮೊತ್ತವನ್ನು DBT ತಂತ್ರಾಂಶದ ಮುಖಾಂತರ ನೇರವಾಗಿ ರೈತ ಫಲಾನುಭವಿಯ ಬ್ಯಾಂಕ್ ಖಾತೆಗೆ ಜಮೆ ಮಾಡಲು ಕ್ರಮವಹಿಸುವುದು.

Level of Inspection:

ಹೋಬಳಿ ಮಟ್ಟದ ಅಧಿಕಾರಿಗಳು-100%

ತಾಲ್ಲೂಕು ಮಟ್ಟದ ಅಧಿಕಾರಿ-50%

ಜಿಲ್ಲಾ ಮಟ್ಟದ ಅಧಿಕಾರಿ-10%

ವಿಭಾಗೀಯ ಜಂಟಿ ನಿರ್ದೇಶಕರು -5%

ಈ ಯೋಜನೆಯ ಕಾರ್ಯ ಸ್ವರೂಪ, ಸಮರ್ಪಕ ಅನುಷ್ಠಾನ ಹಾಗೂ ಮೇಲುಸ್ತುವಾರಿಗಾಗಿ ನಿರ್ದೇಶನಾಲಯದಲ್ಲಿ ತೋಟಗಾರಿಕೆ ಅಪರ ನಿರ್ದೇಶಕರು (ತಾಳೆಬೆಳೆ)/ತೋಟಗಾರಿಕೆ ಜಂಟಿ ನಿರ್ದೇಶಕರು (ತೋಟದ ಬೆಳೆಗಳು ಮತ್ತು ಸಸ್ಯ ಸಂರಕ್ಷಣೆ)ರವರು ನಿರ್ದೇಶನಾಲಯದ ಉಸ್ತುವಾರಿ ಅಧಿಕಾರಿಗಳಾಗಿರುತ್ತಾರೆ.

10. ಫಲಾನುಭವಿಗಳ ಅರ್ಹತೆ ಮತ್ತು ಆಯ್ಕೆ:

- ಫಲಾನುಭವಿಗಳ ಹೆಸರಿನಲ್ಲಿ ಜಮೀನು ಹೊಂದಿರಬೇಕು. ಜಂಟಿ ಖಾತೆಯಾಗಿದ್ದಲ್ಲಿ ಇತರೆ ಖಾತೆದಾರರ ಒಪ್ಪಿಗೆ ಪತ್ರ ಪಡೆದಿರಬೇಕು. ತಂದೆ ಅಥವಾ ತಾಯಿ ಹೆಸರಿನಲ್ಲಿ ಜಮೀನಿದ್ದು, ಅವರು ಮರಣ ಹೊಂದಿದ್ದಲ್ಲಿ ಮಾತ್ರ ಗ್ರಾಮ ಲೆಕ್ಕಿಗರಿಂದ ದೃಢೀಕರಿಸಿ ಕುಟುಂಬದ ಇತರೆ ಸದಸ್ಯರಿಂದ ಒಪ್ಪಿಗೆ ಪಡೆದು ತಮ್ಮ ಹೆಸರಿನಲ್ಲಿ ಅರ್ಜಿ ಸಲ್ಲಿಸುವುದು.
- ಎಲ್ಲಾ ವರ್ಗದ ಫಲಾನುಭವಿಗಳು ಅಂದರೆ ಸಾಮಾನ್ಯ, ಪರಿಶಿಷ್ಟ ಜಾತಿ, ಪರಿಶಿಷ್ಟ ಪಂಗಡ, ಸಣ್ಣ, ಅತೀ ಸಣ್ಣ ರೈತರು ಹಾಗೂ ರೈತ ಮಹಿಳೆಯರು ಸಹಾಯಧನಕ್ಕೆ ಪರಿಗಣಿಸುವುದು.

- ಫಲಾನುಭವಿಯು ಕೋಷ್ಟಕಗಳಲ್ಲಿ ತಿಳಿಸಿರುವಂತೆ ಎಲ್ಲಾ ಘಟಕ ಕಾರ್ಯಕ್ರಮಗಳನ್ನು ಅಳವಡಿಸಿಕೊಳ್ಳಲು ಸಿದ್ಧರಿರಬೇಕು.
- ಅರ್ಹ ರೈತರಿಂದ ನಿಗದಿತ ನಮೂನೆಯಲ್ಲಿ (ಅನುಬಂಧ-2) ಅರ್ಜಿಯನ್ನು ಸ್ವೀಕರಿಸುವುದು .
- ಅರ್ಜಿ ಜೊತೆಗೆ ಪಹಣಿ (RTC), ಆಧಾರ ಕಾರ್ಡ್ ಹಾಗೂ ರೈತರ ಬ್ಯಾಂಕ್ ಖಾತೆಯುಳ್ಳ ಪಾಸ್ ಪುಸ್ತಕದ ಜೆರಾಕ್ಸ್ ಪ್ರತಿಗಳನ್ನು ವಿಡ್ಡಾಯವಾಗಿ ಸಲ್ಲಿಸುವುದು.
- ಅಂತಿಮ ಹಂತದ ಫಲಾನುಭವಿಯೊಂದಿಗಿನ ತಾಕಿನ ಜಿಪಿಎಸ್ ಛಾಯಚಿತ್ರ ಹಾಗೂ ಅಗತ್ಯವಿರುವ Claim bill/ರಸೀದಿ/GST ಸಂಖ್ಯೆ ಇರುವ ಬಿಲ್ಲುಗಳನ್ನು ಲಗತ್ತಿಸಿಸಲ್ಲಿಸುವುದು. ಮಾರ್ಗಸೂಚಿಯಲ್ಲಿ ತಿಳಿಸಿರುವಂತೆ ಘಟಕವಾರು ಕಾರ್ಯಕ್ರಮಗಳನ್ನು ಆಯ್ಕೆಯಾದ ರೈತ ಫಲಾನುಭವಿಗಳು ಸ್ವಂತ ಖರ್ಚಿನಲ್ಲಿ ಹಮ್ಮಿಕೊಂಡು ನಂತರ ಸಹಾಯಧನಕ್ಕೆ ಅರ್ಜಿ ಸಲ್ಲಿಸುವುದು.

I. ವರದಿ ಮಾಡುವುದು ಮತ್ತು ದಾಖಲೆಗಳನ್ನು ನಿರ್ವಹಿಸುವುದು:

1. ಪ್ರತಿ ಮಾಹೆಯ ಪ್ರಗತಿ ವರದಿಯನ್ನು ಇಮೇಲ್ ಮೂಲಕ ತಿಂಗಳ 3 ನೇ ದಿನಾಂಕದ ಒಳಗಾಗಿ ತಪ್ಪದೇ ಸಲ್ಲಿಸುವುದು.
2. ಅಂತಿಮ ಪ್ರಗತಿ ವರದಿ, ಯಶೋಗಾಥೆಗಳು ಮತ್ತು ಯೋಜನೆಯ ಅನುಷ್ಠಾನದಿಂದಾಗುವ ಪ್ರಯೋಜನಗಳನ್ನು ಸಾಪ್ಲಿ ಕಾಫಿ ಮತ್ತು ಹಾರ್ಡ್ ಕಾಪಿಯೊಂದಿಗೆ ತೋಟಗಾರಿಕೆ ಜಂಟಿ ನಿರ್ದೇಶಕರು (ತೋಟದ ಬೆಳೆಗಳು ಮತ್ತು ಸಸ್ಯ ಸಂರಕ್ಷಣೆ) ರವರ ವಿಭಾಗಕ್ಕೆ ಸಲ್ಲಿಸುವುದು.


ನಿರ್ದೇಶಕರು

✍

✍